

Çan niqitohuaya nichalchiuh atopinantzin campatiazque in moztla huiptla tlaneltol matlatitlan ticalaquican ye ya çomo nocniuhtzine y matimella quahuacan yia hue.

Can noconilnamiqui yehuaya çaiuhqui nacociltzin ycaniquiz yeyapatitlani ye iconaci yecolihuacana ani Mexicamichini yeyaçomo nocniuhtzineya mati melaquahuaca.

Yxihualquiça timitzintinti tlatimochintontihoticani yeiquiyapa ye huayan dios yeixpanaya tonquçatihui obisponteuctli yancayio.

Ytlamochitlacatl oncuicaya timitzintinti otiquetzque yetohuehuetzixon mitoti palapetolotzi queyemitzitaz yetotatzi obisponteuctli.

6.

Ailhuicatl aytec yehualmotzatzilia ayoquan michini atetetzon atlauheatl a huaconetle aypan yetlapan atliyaitec chalchiuh acalliya yn tepiltzin cetohtli cozcamichi onnecuepaloc ynquinenopiltzi nomache.

Xonienotlamati noyolhuiya yni don Joano çayenahuelitoc huiya çan niqitaya hualatoc atl quiyatlaçaco teuctli yayehua çancamotelchiuh y yenelli huelyectli michin atexcallipa huelcoyanotzaya Santa Maria in qui ne nopiltze nomache.

Çaniquallittoa yehuaya yeniquetzal xiuhçayolini toconcecentlamitoque toyollo ya atoconcecehtlamitoque tlaçahyotl tequiyotl tamilome ohualla miyzttec yyececec ocuelachic onnetotonilotoca timexica cueyame cen manca yenelli yahue ymachoetechalmati tachcahua yeomotecato quenona micani ynaxayacatzl y teuctli yehua ohualla ynitzttec y yececec Oancanica huane acatitlan tonoque matitotlatican yenocepa huitze amox tli yn cueçannohuiya tlaxixiltihuitze cannelpatoyazque yn nepapanatlan tonoque yyancayome hoahua yyahue maxineçhaytlacan ynatepocatzin mayaoenica anonehuatoya nietlanquiquiz cuicatia ahuateuctzihtle Jesu xpo. ni ynipalnemohuaya yxquieçtiya nemihue.

Yeçoquititlan yenontlacaetoqui naxolotli yecoyatotoma yncuicaxochimecauh acociltzin ahui huitlatzin nechoquililo manecucatiloya yyancayome.

Çanninotoliniya yçanichocay naxolotl huiya yn mayo nahuiaca manitehuan yn maya ynpalnatli yecoya totoma yncuic axochimecahui acociltzi.

7.

Aynquiahua y yahue yechalchiuh atl ymanca tiquetzal michini timoyehyectiya oo ain Mexico nicaxahuiyaca ticcahua xinechaytaca ana oanqui hueltehuatl nimitzon mahuiçohua timoteocuitla ahuaç tztzelohuaaya yemanahuaqui tlaocoya noyollo xahuiyaca ticcahua xinechayttaca ana.

Teocuitlapapalo tlaçuilolmichini tontla chichinaya yecoçametl ytequiya cui-xoc ceppa yhuincuatl ayaman timitzompiquea mantimitzehuacan aya mamoca tontella quahuaca.

Xiuquechol michini teocuitla tztzi cuicatinemi quetzalatl ytec aya san palacisco teuctly ticoo maya.

Ay quac domingo yehuaya oncan yancuican çan quiyacaqui motlatol mexicana mimitziti ye don Joano yetapia teuctli ticosmaya.

Yxochi mitzi patlantihuitz in Mexico nican ani onahpetz cuecuyocaya quetzalaxiloxochitl xelihuiya y yeicuc san palacisco ya.

Timotzintzcan tztzelohuaya y centlalmotecaya anio napetz cuecuyocaya.

8.

Oncuica pehuaya quitzintiyao yn obispo cemanahuac nemia ynmoteyoya que tzaltolini xelihuia ymotlatol chalchiuh atatapalaca xochitli maicto na huiyaca hoy.

Onahua aho aye anteteuctini yeicpachiuh taz toyolliyo o ainotiquitaque tlpeça ye ehua in dios timi mitzintinti xahuiyacan hoy.

Ytlah tlatlacuilol amoxnepaniuh toc ynamoyolia anmitzintinti chalchihuitl ynacatic ynicano ticuica yecoya tlatlauhtizque dios ahua nomatzine ana huaca michino yn tapian ayio.

Yntla xihual huilla ni yn atlan amochan inquetzalteuh nepapano anmimitziti ye cuicati loyaa dios ahuanomatzine.

Atlançaneque ytlachihualhuan dios çan camichin Axolotl, Amilotl, antleye incuic qui mocuicatiya xocheatzin aca çueyatl hueh ya cuicao axaxa yacatzitzin mahuiltinimio aye.

Oayac yequimitta tlamach mani yeincuic y xochiuh achilin antla palacaxochitl tonalaxochitla yea omitotiya chalchiuh atla cuilolme quimocuicatiya xocheatzin.

9.

Canca chalchiuh Atl yaya huica in mexico nica niquetzal camoxitli yaa aylanta quiquiztinemi çantixiuh totomichini canti don Joano tiztlolinquiya y çanca dios ychani, Maxoconcaquicani Ahuextzinca y çanca chalchiuh tztzilaca tztzilicatoc ayxochicampa na san palacisco ya.

Ynic notla matiyani nimexicatl y yehuaya chalchiuh acatitlan ninenemi yn nachichimatzi ni Voncanaya nietlatolechia yehuayan dios ychani yxamelaquahuacayanella.

Ynnahua tomach Vanee otechauatz ypalnemoa çancayonca coyonacazco timimitzintine yacatlamino campa oc nentonyazque huixamelaquahuaca yanella.

Oachaqui yenih oo ocuelmomatlahui xictlalcahuica ne antocnihuane tocnihuane yaa otitocenquixtique yeaxomolco timimitzintinti can moztla huiptlatizecan tematlac cetihuetzitihi çanihuia toteçohuazque y xompaquica ne.

Ynatliyeitec nompehuaya nicaya huitequi noxochihuehueuh nicuicanitl achichimatzone xonmahuilti mamaxochiuh ycaya o aylililili ho aya heya.

Yntlapapal atlacueçona yntlanonemiya achichimatzone xon mahuilti mama caxochiuh ycaya.

Ynic notla mati noyoliol atl yya yxietli manica timexica timimitzitziti atl ymaxaliuhca oncan tiyol oncan titlacat ti don Joano titapia teocuitlaitztolin pepetlania ymanican quetzal huexotitlan.

Ynmaoc tonahuiaca ti Mexica timimitzitzinti atl ymaxalihuiaca teocuitlaitztolin pepetlani aymanica.

Yn yeic expay yemona huatili tot^o omemichin y quichiuh ceoquichtliniman yecihuatli yequimonahuatili amehua yeanemizque atl yia yteca.

Oaye mocehuiz tetlayecoltiz yeixquich michini tlanelcenca quexquichmi tzanaz nomacehual huan amehuanye an nemizque atl y yateca.

NICAN ONPEHUA YN PILCUICATL AH NO ÇO PILTONCUICATL YE-
HUECAUH MEUH (OMPA) MEXICO SAN FRANCISCO Y PAN IL-
HUITZIN TOMATIAN MOCHIUH Y QUAC INOMPA TEOPAN TINE-
MIA OC TIPIPILTOTONTI.

Cototico ticoto tiquiti coto tiquiti cototiquiti.

Yamantoncuicatlatocan tihuexotzinca, Matoncuica pepehuacan ayaxochitl totlayocol intoconyachi huazque intipiltzitzinti maonahahuialon amoxcali manican. Ya cuel conetle maxihuallacan Antepilhuan y ma oncuicatlatlanihua anquiyanic y acony ye quichiuh ilhuicatl ytlaltiepac aya onanquiya yehuatl totatzin Dios aya ontla neltocatoyollontipiltzitzinti maonahahuialon amoxcali manican ya cuelconetle.

Oxiuhquechol choocan tlatoaye noyollo çan niquel namiquia ynanpipiltzitzin te tomach huane quehuelçotehua ayeticmahuiçohua ynitlatol ycelteotl y ilhuicatl y yollo Dios mochiuhtoquin caiyo.

Yn maontlaocoyelon titocnihua anpipiltzitzinte tomachvane yn teocuitlaticaya cecenpoalxochin tlatlahuizcalle huatoe yei quelesia y noncan notzalo on tlatlauhtilo ya ilhuicatl yiollon Dios mochiuhtoquin caiyo.

Y yeo çanayohuica nemohoaya anayantlatlayohualpan tlaltiepac ayac huelon qui ynicyatiyazque tlaltzontequiz tot^o Dios ynipalontinemi tocnihuane tocnihuane xompaquica hue.

Ceyohual intlatzontequin Dios onteytohua onteyhua caompa ximoa tocnihuane tocnihuane xompaquicahue.

To cotiqui tocoti tocotiqui tocoti tiquiti tiquito tiqui tiqui tiquito.

Onopehualoc S. Palacisco yecuicoya ti don Ti hua oyetitztlolincaton maye-tocontocaca yetotata in Pelesitente yequi tlatlauhtia ycelteotl intipiltzitzinti maoctonahahuiaa oanquiyenica ana.

Macalacoa intipiltzitzinti yeno cuelchocaz intopilahuiltil yx huetzcató cato maocxoconahuilti ayxaltemocho macaocexichoca mama mama tinoteycatzin oanqui yenican ana.

Aonca abelem çayemotlacatili Jesuchro. ycelteotl yyecemc. ontotonatoc yn motlatlanextzi yemitzon motlatlauhtilia ayn Angeloti huilehuilehuile huiletzine.

Ancayemonatzin ooo Santa Malia çancayeipa yeton moyeyetzica yyecihua pilli yecemc. ontotonatoc ymotlanextzi yemitzon motlatlauhtilia ayn Angeloti huile huile huile huiletzine.

Cayo hualli xelihuia yetemoya oyn spu santo noti Jesuchro. onca oncan anaya ymoxacalymanca tonehcaya onilhuio camoxochintla pal tototl ynicelteotle o hua nomatzine ya.

Tlatimahuioçca tihuexotzinca pipiltzitzintine ticcahuane onca oncanaya ymo xacal ymanca, &.

Cototiqui titiqui titoti coto tiqui titiqui titoti cototo cototo cototo coto.

Maxonpactaca tomach huane anpipiltzitzinti macaximochoquilittacanoo tlaça tlaça xontlatlayocol cuicataka ayao ohuaya yeça ye ic nichoca tinotlatlatzin yyeyacotle tontlaquetzin y çan caiuhquitoyazque can ompaximohua çan tipiltzitzinti yao ohuaye ye.

Ytlapal omixochitl yyexochitl tlatlatzcatimania çantiquicecenquixtia oo ay-catita pana çantipiltzitzinti oxiuhquechol ceceliztoc ohuao aye.

Maxihuallacan ticahuane yn manto conteocuitla amatla yehuaca yn topapalo-matl ic tellelonquiçaz ohuao aye.

Y çan totlayocol ypantoncacate yn tipiltzitzinti quen toconchihuazque e yn mahueltiqehua yectli ay cuic Dios ay yoyahue yao aye.

Maxihualhuian tocnihuane ya in mantonahuiaca aya hueye aço huelto conpoa toconehua oo yectli yay cuic Dios hay yo yahue yao aye.

